

अडवतीस सालोन बिमारी वावा काजे वारू कोरणो

यहुदान एक तिहवारोन ओवतेन, एने येसू यरुशलेम मा गोयू.

यरुशलेम मा एक गाडरा फाटकोन साते एक कुंडो छे जो इब्री भाषा मा बेथसदा कोहायतलो होतो; तेरा पाच भागे छे. आणू मा घोनासोवटा मांदला, आंधवा, लेंगळा एने सुकला डीलवावा [पाणी हालनेन आशा मा] पोड रोहोता होता. . [कहा कि टेम टेम पोर देवोन दूत कुंडामा उतरीन पाणी काजे हालव्या कोरता होता .

पाणी हालताच जो कुदु पेहेले उतरतलू चू वारू होय जातु होतु एने तेरी कहानली बी बिमारी कहा नि होय.] चा सारीक एक माणूस होतु, जू अडवतीस सालोन बिमारीमा पोडलु होतु. येसू तीना काजे पोडलु देखीन एने ज्यो जानीन कि चू घोणा दाहळान ईना हाल मा पोडलू होतु, तीनाक पुछ्यु, "काय तू वारू होयने होयरोयु?" 'चू बिमार तीनाकाजे जोबाब आप्यू, "हे प्रभू, मार साते कुदू माणूस निहोय कि जोत्यार पाणी हालवायतोलो, तीमेसेक कुंडामा उतारे ; बाखीन मारा पुगता पुगता दीसरू मारे गोथू पेहेले उतरीजातलू छे." येसू तीनाकाजे कोयू, "उठ, आपनो खाट्लो चूट, एने चाल फिर."

चू माणूस तेत्यारूत वारू होय गोयू, एने आपनो खाट्लो हुचलीन चालणे फिरणे बाज गोयू.

चू हाप्तान पेहलू दाहडू होतु. ईनान कोरता यहूदी तीनाक जू वारू हायलु हातू, कोहने बाज गोया, "आज ते शाब्बाथोन दाहाडू चछे, तुसेक खाट्लो हुचलने वारू नि होय." हु तीनु काजे जोबाब आप्यू, "ज्यू मेसेक वारू कोरकू छे, चूत मेसेक कोयू, 'आपनो खाट्लो हुचोल,

एने चाल फिर'."चे तिना काजे पुछ्या, "चू कून माणूस छे चू तुसेक कोयू 'खाट्लो हुचल, एनेचाल फिर'?" बाखीन चू वारु होय गायू चू नि जानतू होतु कि चू कून छे, काहाकी तिना जागापोर गोर्दी रोहने सी येसू चा गोथु छेटू होय गोयलू होतु.

ईनी वातोन ओवतेन चू येसू काजे मॉनदीर मा मेव्यू येसू तिना काजे कोयू, "देख, तू वारु होय गोयलू छे:ओवी पाप झुन कोरतू, ओसोनी होयेकी ईनासी काहाडली भारी तोकलीप तार पोर आव पोडे." चू माणूस जायीन यहुद्या काजे जायीन कोय देदु कि ज्यू मेसेक वारु कोरलू छे कचू येसू छे. ईनान वोजेसी यहुदी येसू काजे तोकलीप देणे बाज गोया, काहाआकी चू ओसला काम शब्बाथोन दाहाळे कोरततू होतू. ईना पोरसी येसू तीनु काजे कोयू, "मारु बास हिमी तोक काम कोरण बाज रोयू एने बी भीकाम कोरणे बाज रोयू ईना पोरसी यहुदी ओविबी जादा तीनाक मार नाखनेण कोशीस कोरणे लाग्या, काहाकी चू निओवतेन शब्बाथोन दहाळान नियोम काजे तुडतेलु, बाखीन देवो काजे आपणु बास कोहिन आपणाखुदो काजे देवो बोरार सोमोजतू होतु.